

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ శ్రీబాలాజివింశతిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీబాలాజివింశతిః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

శ్రీశ్రీనివాస! భవతశ్చరణారవిందే
చిత్తం మదీయమధునా విధినా నివిష్టమ్ ।
పద్మాసనత్వమభజత్తదిహానురూపం
శ్రీభారతీలలితవిద్రుతదేహమస్తు ॥ 1 ॥

వేలాతీతదయారసార్ద్రమనసే శ్రీలాలితస్వోరసే
శూలాధారశివాదికీర్త్యయశసే మాలాకరప్రేయసే ।
నీలాంభోధరవర్ణరమ్యవపుషే బాలాజి సంజ్ఞాజుషే
కోలాలంకృతదివ్యదేశజనుషే నీలాపుషే తే నమః ॥ 2 ॥

దర్శికరః శ్రీరమణః కిలాయం
పురామృతం తత్ప్రదదౌ సురేభ్యః ।
దర్శికరాద్రావధునా కలౌ చ
దత్తేఽమృతం శ్లాఘ్యతమం నరేభ్యః ॥ 3 ॥

పంచాయుధే త్వయి నివేశితభావబంధాః ।
పంచాయుధేన న సుతేన తవాభిభూతాః ।
పంచత్రయేణ సమవాప్య గుణాన్ సమేతాన్ ।
పంచాత్మికాం తనుమిమాం న పునర్విశంతి ॥ 4 ॥

తత్పుత్రసమ్మానకృతః పుమాంసః
ప్రభుం గురుం వా పరితోషయంతి ।

చిత్రం త్వయాదం విముఖాస్త్యదీయే
సుతే స్మరే త్వాం పరితోషయంతి॥ 5॥

యస్సంతతం హృది యదేవ జనో విధత్తే
తద్రూపతాం సమధిగచ్ఛతి స క్రమేణ।
మాతా కృతా హి జగతాం భవతా హృదీయం
మాతా తతోఽసి జగతామభయా వయం తత్॥ 6॥

విష్ణుస్త్యక్ష్యతి మేదినీం కలియుగే హా హేతి శాస్త్రం జగౌ
సత్యం తస్య కిలాపవాదపదవీం శాస్త్రం పునర్గాహతే।
ఏతద్యత్తు కలౌ హి వేంకటపతిర్భాతీతి సందృశ్యతే
కా వాన్యత్ర తథావిధే గతిరియం తద్భక్తసంభావనా॥ 7॥

అస్మద్దేశికసార్వభౌమకథితా యుష్మద్దయా యా పరా
సా సత్యం మయి దుష్కృతైకనిలయే భూయో నరీన్యత్యతి।
నో చేత్కావహమహో క్వ వా స చ భవాన్ యుష్మత్సభా వా సతీ
కేవ్యం యత్ర మమేదృశి పునరియం లీలాక్షరీ జృంభతే॥ 8॥

మనోభవస్తే సహజః ప్రియాయాః
మనోభవో మే భవదాత్మజాతః।
తస్యాం యథా త్వాం స రతం విధత్తే
తథైష మాం త్వన్నిరతం విధత్తాం॥ 9॥

యథా భవాన్ మన్మథతా తపాదః
తథా మనశ్చాపి హరే! మదీయం।
ఐక్యం న పిత్రోస్సహతే కుమారో
యత్త్వన్నయత్యేష మనో జఘనేః॥ 10॥

దత్తం మనో నను మయాఽభవదీశ్వరాయ
తత్తత్సుతో హి మదనస్స్వవశం విధత్తే।

స్వల్పేఽపి హంత నిరతాయ తదర్జనాయ
హే శైల! లక్ష్మణవచస్తవ రోచతేఽద్యః || 11 ||

శేషాహిశైలశిఖరే విహృతిం భజంతం
భాషాధినాథముఖదైవతపూజితాంఘ్రిం |
యోషాభిరామభుజమధ్యముదారభావం
ఏషా జహోతి ఖలు జాతు న మే మనీషా || 12 ||

చక్షుఃశ్రుతేః గిరివరే కృతభూరిలీలం
చక్షుఃశ్రుతేశ్శిరసి భక్తిమతాం చ చిత్తే |
చక్షుఃశ్రుతే కిమపి ధామ రమానివాసం
చక్షుఃశ్రుతేశ్చ యుగలం సఫలం విధత్తాం || 13 ||

పరకాలకవేస్సహస్రగాథాః
భగవద్వేంకటనాథగాస్సమస్తాః |
ఇతి వేంకటనాథదేశికేంద్రః
స జగౌ తత్త్వమతీవ సూక్ష్మవేదీ || 14 ||

ఇదమస్య దయావిదాం ప్రభోః
పరకాలస్య చ సూక్తివేదినాం |
అపి నైమిశసూక్తివేదినాం
గిరిమాహాత్యువిదాం చ వేద ధీః || 15 ||

సద్యః కశ్యపపాపహారిణి హరౌ శ్రీస్వామిత్థిర్థాధ్వనా
శ్రీసాకేతనివాసినైజమహితక్రీడాచలే భూతలే |
వాసం భేజుషి మే తమోముషి దయాపీయూషపూర్ణాత్మని
శ్రీమత్యాశ్రితకల్పకే మమ మతిః క్రీడాం విధత్తాం సదా || 16 ||

నో శాంతో వచసా సదా భగవతః కృష్ణస్య భీష్మస్య వా
పాండోరాద్యసుతస్సితాసితమనాస్తేపే మనస్యన్వహం |

తద్దృష్ట్యా స పునశ్శశాస భగవాన్ భీష్మస్తమగ్రే నతం
 శ్రీమచ్ఛ్రీనిధిదర్శనాయ స తతో జాతః పరం నిర్వృతః || 17 ||

తాదృక్షానందదాయిన్యనఘగుణగణే
 దైవతే దైవతానాం
 సామ్యాన్మర్త్యేషు తిర్యక్ష్వపి చ బహువిధ-
 స్థావరేష్వప్యదీతే |
 ఆనందాఖ్యే విమానే వసతిముపగతే
 శ్రీనివాసే నివాసే
 లోకానాం సర్వలోకేష్వపి కృతవసతౌ
 యాతు వాసం మనో మే || 18 ||

స్వామిపద్మినీతీరవాసినే
 స్వర్ణభాసురశ్రీవిమానినే |
 స్వామినే మమ శ్రీవిలాసినే
 స్వాంతమర్పితం సర్వదేహినే || 19 ||

కార్తస్వరాస్తి జనతే తి దయారసార్ద్రః
 ద్రష్టుం తతశ్చ పరిరక్షితుమేష నాథః |
 కార్తస్వరాకృతిరుపేత్య విమానభూమిం
 శ్రీస్వామితీర్థదిశి దత్తముఖో విభాతి || 20 ||

సహస్రఫణభూధరే సకలలోకసేవ్యే శుభే
 సహస్రనయనాదిభిః సతతమంజులీస్వీకృతైః |
 సహస్రశిరసస్స్థలే పరివృతే నరైః పండితైః
 సహస్రపదమండపే భగవతో దయా వర్ణితా || 21 ||

మానసాధనకృతోపధానయా
 మానవానవితుమాత్తశయ్యయా |

మానసాంతరుదితా ముదః పరాః

మానివాస! తవ మూర్తిలీలయా ॥ 22 ॥

శ్రీమద్వేంకటశేషాగభువి నిత్యరతో హరిః।

శ్రీమద్వేంకటశేషార్యభువః స్తుత్యా ప్రసీదతి ॥ 23 ॥

॥ ఇతి శ్రీబాలాజివింశతిః సమాప్తా ॥